

## نابغہ عصر حضرت اقدس خواجہ خان محمد رحمۃ اللہ علیہ

محترمہ ائمہ اختر

شیخ المشائخ، قطب الاقطاب، خواجہ خواجہ، حضرت مولانا خان محمد صاحب رحمۃ اللہ تعالیٰ علیہ۔ زبان پر بار خدا یا یہ کس کا نام آیا۔ ان نادرہ روزگار ہستیوں میں سے تھے جو اپنی ذات میں ایک انجمن، ایک ادارہ اور ایک تحریک ہوتے ہیں۔ اس قسم کے عظیم اور عبقری انسان جہاں بیٹھ جائیں وہیں جنگل میں منگل کا سامان پیدا کر دیتے ہیں اور اپنے سوزدروں سے ایک نئی دنیا بسالیتے ہیں۔ کے معلوم تھا کہ تلوکر ذات کے ملک خواجہ عمر صاحب کے ہاں موضع ڈنگ میں ۱۹۲۰ء میں پیدا ہونے والا بچہ آگے چل کر شیخ المشائخ، سند العلماء اور مرشد حق کے عنوانات سے یاد کیا جائے گا۔ اور اس عظیم ہستی کی عقیدت و محبت بلاشک و شبکہ کروڑوں انسانوں کے دلوں میں رچ جائے گی۔

حضرت مولانا ابو سعد احمد خان رحمۃ اللہ علیہ کی تربیت نے اس سونے کو پارس بنادیا۔ حضرت اعلیٰ کی نگاہ بصیرت و فراست نے یہ بھانپ لیا تھا کہ اس ہونہارے مستقبل کا امام و قائد بننا ہے اور اسے دنیا میں معرفت و طریقت کا شیخ اعظم بننا ہے۔ حضرت خواجہ خان محمد رحمۃ اللہ علیہ کو مالک حقیقی نے اپنی عطا بخشش سے جو حصہ و افرع طافر مایا اس میں دینے والے کی جو دو بخشش کا کمال تو ہے ہی سہی لینے والے کی طلب کے ساتھ ساتھ حضرت ابو سعد احمد خان رحمۃ اللہ علیہ اور مولانا عبد اللہ لدھیانوی رحمۃ اللہ علیہ کی تربیت کا بھی دخل ہے۔

حضرت اقدس نے ابتدائی تعلیم موضع کھولہ کے ٹول سکول سے حاصل کی۔ اس کے بعد حضرت الشیخ ابو سعد احمد خان رحمۃ اللہ علیہ کی خواہش اور ارشاد پر قرآنی تعلیم اور علم صرف و نوحضرت مولانا محمد عبد اللہ رحمۃ اللہ علیہ سے پڑھیں۔ اس کے بعد دارالعلوم عزیزیہ بھیرہ میں تعلیم جاری رکھی۔ پھر جامعہ اسلامیہ ڈی ایچیل ضلع سورت (انڈیا) تشریف لے گئے۔ دارالعلوم دیوبند میں شیخ الادب و شیخ الحدیث مولانا اعزاز علی رحمۃ اللہ علیہ سے دورہ حدیث و تفسیر مکمل کیا۔ حضرت مولانا حسین احمد مدینی رحمۃ اللہ علیہ ان دونوں جیل میں تھے۔ تعلیم مکمل کرنے کے بعد حضرت خواجہ ابو سعد احمد خان کے خلیفہ اپنے شیخ حضرت اقدس مولانا عبد اللہ رحمۃ اللہ علیہ کی خدمت میں سولہ برس گزارے اور سلوک کی منازل مکمل فرمائیں۔ اس دوران خانقاہ سراجیہ مجددیہ کی خدمت کے علاوہ کچھ اوقات خانقاہ ہذا کے مدرسہ سعدیہ کے طلباء کو اس باقی بھی پڑھاتے رہے۔ سات جون ۱۹۵۶ء حضرت اقدس عبد اللہ لدھیانوی کا انتقال ہوا اور آپ مندرجہ ذیں خلافت ہوئے۔ علماء و عموم اور ہر خاص و عام کو باطنی علوم اور تزکیہ قلوب سے آرائتے فرماتے رہے۔ آپ ایک عظیم مرتبہ کے عالم دین اور مندو لایت کے عظیم

تاجدار تھے۔ جنہیں حبِ حبیب خدا صلی اللہ علیہ وسلم کا وارث حصہ عطا ہوا تھا۔ حضرت خواجہ خان محمد صاحب آقا نے کون و مکاں کے سچے غلام اور تاج و تخت ختم نبوت کے حقیقی پہریدار تھے۔ آپ کی عظیم خانقاہ قرن اولیٰ کی خانقاہوں کی مظہر تھی۔ آپ کی زندگی بلاشبہ اس شعر کا مصدق تھی۔

اسی کشکش میں گزریں میری زندگی کی راتیں  
کبھی سوز و ساز روی کبھی ٹیچ و تاب رازی

زندگی کا ایک ایک سال، سال کا ہر مہینہ اور مہینہ کا ہر دن اور دن کا ہر لمحہ ایسا گزرنا کہ مقصد حیات بھی رقص ناز کرنے لگا۔ بلاشبہ دنیا میں ایسے لوگ بہت کم ہوتے ہیں جو مقصد زندگی کے لیے اپنی صحبت و آرام اور اپنا ایک ایک لمحہ شمار کر دیتے ہیں۔

حضرت اقدس بے بہا خوبیوں کے مالک تھے۔ آپ مردِ مجاهد، حق و صداقت کے پیکر، ختم نبوت کے علمبردار، علم و فکر کے معلم، محبوب خدا کے سچے عاشقِ تکلفات سے بے نیاز، قناعتِ تقویٰ و طہارت میں بے مثال تھے۔ سرتاپ از بدو عبادت، مجسمہ علم و عمل اور قاطع شرک و بدعت تھے۔ پیکر اتابع رسول امین تھے اور اخلاق و عمل کا امتزاج حسین تھے۔ نرم گفتار اور شیریں بیان تھے۔ ہمارے قائد ہمارے پروڈمرشنس کی شخصیت رہتی دنیا تک مشعل راہ بنی رہے گی۔ اور ہنکلے ہوئے راہی اس چراغ سے روشنی حاصل کرتے رہیں گے۔

بڑی مدت کے بعد ساقی بھیجا ہے ایسا مستانہ  
بدل دیتا ہے جو بگڑا ہوا دستور مے خانہ

آپ نے تقریباً انوے سال عمر عزیز گزاری۔ جذب عمل بیدار رہا۔ رخُم کھا کر ابھرتے رہے۔ زندگی خدمت دین سے عبارت رہی۔ غوفہ آرائی کی پرواکیے بغیر اپنا سفر جاری رکھا۔ ناموس رسالت ماب صلی اللہ علیہ وسلم کی پاسداری میں زندانی بھی قبول کی۔ ۱۹۵۳ء کی تحریک ختم نبوت میں سیفی ایکٹ کے تحت گرفتار ہوئے اور نہایت جرات و حوصلہ سے عاشق محمد صلی اللہ علیہ وسلم کے شانہ بشانہ جیل کاٹی۔ ۵ مریٰ ۲۰۱۰ء آٹھ بجے کر پچھس منٹ پر خانقاہ سراجیہ مجددیہ کا سرجن منیر اس دار فانی سے غروب ہوا۔ لاکھوں لاکھوں کی دھڑکن، کروڑوں مریدین کا پیر کاں، عالم اسلام کی متاع عزیز مخدوم زماں مخدوم العلماء صلحاء حضرت اقدس خواجہ خان خواجہ خان محمد رحمۃ اللہ علیہ داعی اجل کو لبیک کہا۔ عالم اسلام میں کہرام ہے ہر دل رنجیدہ اور آنکھ پنم ہے۔ اللہ والوں کے جنازے بھی قابل دیدہ ہوتے ہیں۔

ملک بھر سے کاریں، کوچ زموڑ ساریکل بسیں گویا ہر قسم کی گاڑیاں خانقاہ شریف کی طرف رواں دواں میں۔ جگہ جگہ پرمسجدوں میں درختوں کے نیچے ہوٹلوں کے تھڑوں پر راستوں پر لگنے نکلوں کے قریب باجماعت نماز ہو رہی ہے۔ جی ہاں! یہ لوگ ہزاروں نہیں لاکھوں کی تعداد میں ہیں جو حضرت خواجہ خان محمد رحمۃ اللہ کی نماز جنازہ کی شرکت کے لیے آرہے ہیں۔ حدیث شریف میں ہے کہ چالیس مومن جس کی نماز جنازہ ادا کریں وہ جنازہ بخشتا جاتا ہے۔ بھلا اس جنازے

## ماہنامہ "نیقب ختم نبوت" ملتان

گوشہ خاص: بیاد: حضرت خواجہ خان محمدؒ

کا کیا عالم ہو گا جس میں بے شمار افراد شریک ہوں ان میں علماء، صلحاء، طلباء، حاجی، حافظ، قاری، درویش، صوفی، فقیر ہوں گے عام مونوں اور مسلمانوں کا تو کہنا کیا۔ میں کامیابی، علاقہ تھل اور دوپہر اڑھائی بجے کا وقت اس میں سہانہ موسم ٹھنڈی اور پر کشش ہوا خوبصورت پرندوں اور ابائلیوں کے چکر غرض عجیب نظارہ تھا۔ کہتے ہیں کہ بعض دفعہ نماز اور دعا کی وجہ سے جنازہ بخشنا جاتا ہے لیکن بعض دفعہ ایسا بھی ہوتا ہے کہ جنازہ اتنا بلند ہوتا ہے کہ اس کی روحانی عظمت سے شریک جنازہ بخش جاتے ہیں۔ اولئک ہم المقربون فی جنت النعیم

ایں ساعات بزرگ بازو نیست

تا نہ بخشد خدائے بخشدہ

اسی طرح میرے پیارے حضرت جیؒ اس دنیا سے رخصت ہوئے۔ اللہ رب العزت ان کی اولاد کو اور یتیم ہونے والے لاکھوں مریدین کو صبر و حوصلہ عطا فرمائے۔ آپ کی تعلیمات پر عمل کی توفیق عطا فرمائے اور آپ کے پا یہ نقش پر چلنے کی توفیق مرحمت فرمائے۔

تو میرے سامنے نہیں میرے رہبر حیات  
لیکن تیری بتائی ہوئی رہگذر تو ہے

آخر میں اللہ رب العزت کی بارگاہ میں دعا ہے کہ وہ اس تابع سنت و شریعت شخص جو کہ شہر کو نہیں پورے ملک کو ویران کر گیا، اپنی رضا اور جنت الفردوس کے بلند درجات عطا فرمائے۔ لوثقین و متعلقین کو صبر و حوصلہ سے یہ صدمہ جانکاہ برداشت کرنے کی بہت اور ان کے نقش قدم پر چلنے کی توفیق عطا فرمائے۔ آمین۔

ہر اک نفس کو چکھنا ہے موت کی لذت  
بقا اگر ہے تو اک ذات کبڑیا کے لیے